

## रोजगार आणि सामाजिक सुरक्षा असेल तरच देशाची प्रगती : डॉ. जुगळे

**कोल्हापूर (प्रतिनिधी) :** अर्धबेकारी, न्यूनरोजगारी, न्यूनवेतन हे भारताचे वैशिष्ट्य आहे. समाजातील उच्चभ्रूंच्या तुलनेत अनुसूचित जाती-जमातींच्या लोकांची कमाई कमी आहे. जात व धर्मानुसार आर्थिक विषमता आणि कामगारांची पिळवणूक वाढल्याने देशात सुशिक्षित बेरोजगारी वाढली आहे. अर्थव्यवस्थेच्या विकासाबरोबरच वेतन आणि रोजगारात वाढ झाली तरच देशाची प्रगती शक्य आहे, असे प्रतिपादन प्रा. डॉ. व्ही. बी. जुगळे यांनी व्यक्त केले. विवेकानंद महाविद्यालयात ‘भारतातील वेतन, रोजगार आणि सामाजिक सुरक्षा’ या विषयावर आयोजित राष्ट्रीय चर्चासत्राच्या उद्घाटनप्रसंगी ते बोलत होते. कार्यक्रमाच्या अध्यक्षस्थानी श्री स्वामी विवेकानंद शिक्षण संस्थेच्या सेक्रेटरी प्राचार्य शुभांगी गावडे उपस्थित होत्या. यावेळी डॉ. एस. जी गावडे, डॉ. पी. एस. कांबळे, डॉ. आयेंदु सन्याल, डॉ. हंसा जैन, प्रा. संदीप पाटील, प्रा. वाय. डी. हरताळे, प्रा. कैलास पाटील आदी उपस्थित होते.

## ‘गदिमां’चे साहित्य म्हणजे भारतीय संस्कृतीचे सार : प्राचार्य डॉ. जोशी

**कोल्हापूर (प्रतिनिधी) :** ग. दि. माडगुळकर यांनी विविध साहित्य प्रकारांतून अनेक प्रकारची माणसे रंगवत त्यांच्या भावना व भारतीय संस्कृती आणि संस्कार जिवंत ठेवले आहेत. त्यांचे साहित्य म्हणजे भारतीय संस्कृतीचा सार असल्याचे प्रतिपादन प्राचार्य डॉ. श्रीपाद जोशी यांनी केले. विवेकानंद महाविद्यालयात प्राध्यापक प्रबोधनीच्या वतीने गदिमा यांच्या जन्मशताब्दी १ वर्षानिमित्त आयोजित ‘आधुनिक वालिमकी : ग. दि. माडगुळकर’ या विषयावर ते बोलत होते. अध्यक्षस्थानी प्राचार्य डॉ. एस. वाय होनगेकर होते. यावेळी प्रा. एस. टी. सुतार, प्रा. एस. एम. रुईकर आदींसह महाविद्यालयातील प्राध्यापक व विद्यार्थी उपस्थित होते.